

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitar̥kikakesarī*  
*vedāntācāryavaryo me sannidhattāṃ sadā hr̥di* ॥

॥ *divyāṣṭottaraśata nāmāvaliḥ* ॥  
(*Namavali of Emperuman in each of His 108 DivyaDesas*)

by  
Dr. Parthasarathy Desikan, Bangalore

This document\* has been prepared by  
**Sunder Kidambi**  
with the blessings of  
**śrī raṅgarāmānujamahādeśikan**  
His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

## ॥ divyāṣṭottaraśata nāmāvaliḥ ॥

yasyābhavatbhaktajanārtihantuḥ  
pitṛtvamanyeṣvavicārya tūrṇam |  
stambhe'vatārastamananyalabhyaṃ  
lakṣmīnṛsiṃhaṃ śaraṇaṃ prapadye ॥

yo nityamacyutapadāmbujayugmarukma-  
vyāmohatastaditarāṇi tṛṇāya mene |  
asmadgurorbhagavato'sya dayaikasindhoḥ  
rāmānujasya caraṇau śaraṇaṃ prapadye ॥

śrīmān veikaṭanāthāryaḥ kavitārkkikakesarī  
vedāntācāryavaryo me sannidhattāṃ sadā hr̥di ॥

śrīmadraṅgaśaṭhārisaṃyamivarāllabdhāgamāntadvayaṃ  
śrīmadvīraradhūdvahādyaśaṭhajit pādāravindāśrayam |  
śrīmadvedavatamsadeśikayateḥ kāruṇyavikṣāspadaṃ  
seve raṅgadhurīṇaśāsanavaśaṃ nārāyaṇaṃ yoginam ॥

nārāyaṇa iti catvāri akṣarāṇi | śaṭhakopa iti caiva tathaiva |  
etena nārāyaṇaśaṭhakopa iti aṣṭākṣarābhīdhanēnālāṅkṛtāḥ  
śrīmadahobilapīṭhādhiśāḥ aṣṭa yatīndrāḥ | teṣvaṣṭamāḥ asmad-  
ācāryāḥ devakīvasudevāṣṭamasantatisadṛśapūrvāśramanāmayu-  
ktāḥ śrīkr̥ṣṇavat jagatāṃ guravaḥ nārāyaṇāryānujāḥ śrī-  
vaṇśaṭhārayaḥ śrīnārasimhadivyamaṇipādukāsevakāgramanayaḥ  
śrīnārāyaṇaśaṭhakopayatīndramahādeśikāḥ | asmadācāryasārva-  
bhaumānāṃ śatābhīṣekamahotsavasvastyavasare bhaktebhyaḥ  
aṣṭaiśvaryāṣṭabhogaṃ aṣṭadikkhyātīṃ ca adhunā dattvā aṣṭā-  
kṣarādyupadeśamahimnā antataḥ paramapadaprāptiyogyatāṃ  
anugṛhṇati niravadhi karuṇāmṛtasyandini asmadgurupadāmbu-  
jayugale savinayaṃ pāthasārathisūnūnā deśikaśarmaṇā dāsena  
samarpitaṃ aṣṭātītaśatadivyaśavilasadarcanārāyaṇagadyarū-  
paṃ divyāṣṭottaraśatam | tadgadyamanuṣṛtya saṅkalitā eṣā divya-  
nāmāvaliḥ ॥

*bhūtabhavyabhavannātha! bhūtavetālapuṣkaraiḥ |  
bhaumanīlābhaṭṭanāthaparakālamunidhṛtaiḥ ||*

*bhaktisāravaṃśamaulibhaktāṅghripadareṇukaiḥ |  
gītastvaṃ śāthakopena stutena snigdhavāṇinā ||*

*dvādaśaiḥ sūribhirdivyaiḥ prabaddhaṃ nigamāparam |  
divyadeśeṣu deveśa! tavārcāsaṃbhavaṃ smaran ||*

*oṃ sahyajāmadhyasaṃbhūtaśrīraṅgabhujageśayāya namaḥ || 1 ||*

*oṃ phālgune pūrvaphalgunyāṃ colakanyodvahapriyāya  
namaḥ || 2 ||*

*oṃ urage kadambanilaye niṣaṅṅapurūṣottamāya namaḥ || 3 ||*

*oṃ vedaparvatasampannapuṇḍarīkāyatekṣaṅāya namaḥ || 4 ||*

*oṃ premagehanivāsārhasundarākṛtibhūpataye namaḥ || 5 ||*

*oṃ prārthitārtivinirmūlabhakṣyakum̐bhakarānvitāya namaḥ || 6 ||*

*oṃ khaṇḍīpurakapālisthadoṣahārīdayānidhaye namaḥ || 7 ||*

*oṃ saṅgamakṣetravikhyātajagadrakṣaṅakārakāya namaḥ || 8 ||*

*oṃ kṛṣṇāraṇyakapisthānagajendrābhayadāyakāya namaḥ || 9 ||*

*oṃ jaṭāyumuktisanṛptabhujāṅgaśayarāghavāya namaḥ || 10 ||*

*oṃ utpannadhānyasaṃbhāramāpanā''saktamādhavāya  
namaḥ || 11 ||*

*oṃ aparyāptāmṛtākāracakraśārṅgadharādhipāya namaḥ || 12 ||*

*oṃ avanībhujasaṃyogādananyasamavaibhavāya namaḥ || 13 ||*

*oṃ śrīvāsavāsudevākhyavañjulābhāgyakañcukāya namaḥ || 14 ||*

*oṃ nāyakīpañcasam̐yuktavedasāramahāvibhave namaḥ || 15 ||*

*oṃ kṛṣṇamaṅgalasañcārībhaktavatsalakeśavāya namaḥ || 16 ||*

- oṃ pañcakṛṣṇapurāsannaśaurirājāya mahā'sitāya namaḥ || 17 ||
- oṃ purāṇavakulāmodakāḷameghāya mahīpataye namaḥ || 18 ||
- oṃ nāgavandyanīlameghasundarāṅgagadādharāya namaḥ || 19 ||
- oṃ tañjakagajāntakādhibhañjakavaradāyakāya namaḥ || 20 ||
- oṃ nandīpuracampakavallīnāyakāya jagatpataye namaḥ || 21 ||
- oṃ śukratīrthataṭārāmaśṛṅgāramukhasundarāya namaḥ || 22 ||
- oṃ vatsavātsalyasandigdhadēvādhirājagosakhāya namaḥ || 23 ||
- oṃ vyāghrāṅghrisevitāsīmadayākallolasāgarāya namaḥ || 24 ||
- oṃ paryaṅkaśaṅkhasaṃyogavyomajyotivilakṣaṇāya namaḥ || 25 ||
- oṃ kāverījāhnavīsevyasugandhavanānāyakāya namaḥ || 26 ||
- oṃ rukmiṇyā bhāmayā yukto'pyatyaktagopaveśakāya namaḥ || 27 ||
- oṃ śīrkālyāṃ savyapādena viśvavikrāntisādhakāya namaḥ || 28 ||
- oṃ kumbhanāṭyaveśadhārivāsudevacaturbhujāya namaḥ || 29 ||
- oṃ puruṣottamanāyikāsadrśottamapauruṣāya namaḥ || 30 ||
- oṃ rudrasahavāsaratasuvarṇavaradāyakāya namaḥ || 31 ||
- oṃ śobhanagaruḍotsavamāṇisaudhāpurālayāya namaḥ || 32 ||
- oṃ kamalalocanāya śrīmadvaikuṅṭhavarānāyakāya namaḥ || 33 ||
- oṃ kalyāṇaraṅgabhūpālāya nagarīvāḷivedarāje namaḥ || 34 ||
- oṃ devaparimāṇapuramādhavāya suranāyakāya namaḥ || 35 ||
- oṃ ambare locanāmbhojāya bhujāṅgaśayanapriyāya namaḥ || 36 ||
- oṃ maṇikūṭasabhānāthāya maṅgaḷavaradeśvarāya namaḥ || 37 ||
- oṃ śrīnivāsāya nārāyaṇāya pravāhapuṣkaraprabhave namaḥ || 38 ||

- oṃ pāṛthāśayapāṛthapriyasārathaye kamalāpataye namaḥ || 39 ||
- oṃ ambaranaṭeśarasarasikamaṇigovindāya namaḥ || 40 ||
- oṃ ahīndrapuranāyakāya deśikavaradāyakāya namaḥ || 41 ||
- oṃ tatākabhūtavetālavanditeśāya trivikramāya namaḥ || 42 ||
- oṃ satyavratahastigiridevādhisurāya varadāya namaḥ || 43 ||
- oṃ aṣṭabhujaśastradharakeśavāya gajavaradāya namaḥ || 44 ||
- oṃ veṅkaṭakavisambhavayaśodīpaprakāśitāya namaḥ || 45 ||
- oṃ kāmāsikāsvayaṃvyaktayoganṛharisundarāya namaḥ || 46 ||
- oṃ bhūmimaṅgāsamopetanīrasthalajagatpataye namaḥ || 47 ||
- oṃ punaḥ pāṛthasya pauṛāya dūtaveṣaparakāśakāya namaḥ || 48 ||
- oṃ pārvatīvratasāntrāṭṛ candraśekharaṇāmanāya namaḥ || 49 ||
- oṃ natabaliparituṣṭāya punarvikrāntadarśakāya namaḥ || 50 ||
- oṃ vegāvegaparājetṛkaṇikaṇṇātmakiṅkarāya namaḥ || 51 ||
- oṃ padmāmaṇigārhamuniprasannakarūṇākarāya namaḥ || 52 ||
- oṃ padavismitakamalavallīhṛdayataskarāya namaḥ || 53 ||
- oṃ kāmākṣītāpasā prītavarāhavaravallabhāya namaḥ || 54 ||
- oṃ saṅkalpaikaviśeṣeṇa pravālarāgasamyutāya namaḥ || 55 ||
- oṃ virajākhyasaropārśvapareśanagarālayāya namaḥ || 56 ||
- oṃ jaṭāyumokṣasantriptakṛpāvijayarāghavāya namaḥ || 57 ||
- oṃ majjananī sudhāvallīvatsalāya bhaktavatsalāya namaḥ || 58 ||
- oṃ kṣetrajñāśālīhotrasya kṣetrasthāya vīrarāghavāya namaḥ || 59 ||
- oṃ sakuṭumbavṛṣṇināthāya gītābodhakasārathaye namaḥ || 60 ||

- oṃ sthānopasthānaśayane tridhā toyādrisambhavāya namaḥ || 61 ||
- oṃ sutābhiḥ kālavamuneḥ nityodvahamahotsavāya namaḥ || 62 ||
- oṃ mahāmallapurakṣetraśayane svayamutsukāya namaḥ || 63 ||
- oṃ ghaṭikāmokṣasandātrnarakaṅṭhīravāya prabhave namaḥ || 64 ||
- oṃ sāketanagaranāthāya sītākāntadhanurdharāya namaḥ || 65 ||
- oṃ gomukhītīrasaṅkāśanaimiśāraṇyamūrtimate namaḥ || 66 ||
- oṃ himācalabhṛtikṣetraparātparamapūruṣāya namaḥ || 67 ||
- oṃ devaprayāgapuruṣanīlameghatanūttamāya namaḥ || 68 ||
- oṃ aṣṭākṣarajanmabhūmibadarīsthalanāyakāya namaḥ || 69 ||
- oṃ gaṇḍakīcakratīrthasthasālagrāma vibhave haraye namaḥ || 70 ||
- oṃ mathurānagarījātāya govardhanavratotsukāya namaḥ || 71 ||
- oṃ bṛndāvanagopīmukhasandīpakadivākarāya namaḥ || 72 ||
- oṃ dvārakāpurīramaṇadvāparayuganāyakāya namaḥ || 73 ||
- oṃ ahobilavanollāsanārasimhanavātmakāya namaḥ || 74 ||
- oṃ varaguṇaveṅkaṭeśaśeṣaśailasukhāvahāya namaḥ || 75 ||
- oṃ navayogīpurīvāsagajānugrahakalpitāya namaḥ || 76 ||
- oṃ ambarīṣamanovyāpivyūharūpasudarśitāya namaḥ || 77 ||
- oṃ kairālyavāmanākārakāṭkarātātanāmakāya namaḥ || 78 ||
- oṃ hārītamunipuṅgavaśrīsūktipadavanditāya namaḥ || 79 ||
- oṃ vakṣovilāsinīśobhādarśanāt bhaktapālakāya namaḥ || 80 ||
- oṃ nārāyaṇasudhākāraśrīkaṭiṣṭhānasamsthītāya namaḥ || 81 ||
- oṃ himācalatātānvayāya tāmragirīniketanāya namaḥ || 82 ||

- oṃ kṛtyāvadhādikaraṇāt saptarṣiparirakṣakāya namaḥ || 83 ||
- oṃ karṇahāhṛdaye śāntiṃ punaḥ sthāpitavāmanāya namaḥ || 84 ||
- oṃ śrīvaṇṣatpadanagare bhujāṅgabhogasamsthitāya namaḥ || 85 ||
- oṃ anantapuramandirapadmanābhasurottamāya namaḥ || 86 ||
- oṃ tāmraparṇījalodvāhigaṅgāhāravibhūṣitāya namaḥ || 87 ||
- oṃ śrīyaḥ patisārapuraśrīvihārabhujāntarāya namaḥ || 88 ||
- oṃ padanūpurapuṇyāmbunambirājatrivikramāya namaḥ || 89 ||
- oṃ śrīvaramaṅgāsahitaśrītotagirināyakāya namaḥ || 90 ||
- oṃ bhūpālacoramadyasthāya śrīvaikuṇṭhapurasthitāya  
namaḥ || 91 ||
- oṃ varaguṇavallīnāthāya vijayāsanānāmākāya namaḥ || 92 ||
- oṃ āmlikānagarīvāsanābhīlatikapāṅkajāya namaḥ || 93 ||
- oṃ yāgaśālābaddhatulācāpamuktipradāyakāya namaḥ || 94 ||
- oṃ vedasārasutodvāhabālikāvanānāyakāya namaḥ || 95 ||
- oṃ adharmapiśunakṣetranityanikṣepavittakāya namaḥ || 96 ||
- oṃ makarābharaṇasaṅkṛṣṭakarṇāya śrīberanāyakāya namaḥ || 97 ||
- oṃ vaṇ kurugūr ādināthāya śāthakopasamarcitāya namaḥ || 98 ||
- oṃ godāvatarasantuṣṭāya vaṭapatrapuṭeśayāya namaḥ || 99 ||
- oṃ lakṣmīsparśanaśītāṅghriṣṭhāyīnārāyaṇaprabhave namaḥ || 100 ||
- oṃ ativrṣṭinivṛttyarthameghasaṅgasukalpitāya namaḥ || 101 ||
- oṃ parvatavānojjvalitacittacorātisundarāya namaḥ || 102 ||
- oṃ kālameghatanormadhye sphuradvaradahastakāya namaḥ || 103 ||

oṃ śrīgoṣṭīpurasaṃyuktasaumyanārāyaṇāya prabhave  
namaḥ || 104 ||

oṃ setubandhanasaṃtriptadarbhatalparaghūdvaḥāya namaḥ || 105 ||

oṃ satyācalaguhānāthasatyamūrtaye śriyaḥ pataye namaḥ || 106 ||

oṃ kṣīrasāgarataraṅgaśeṣatalpitamādhavāya namaḥ || 107 ||

oṃ nityasatyasadānandavibhūtiparavaibhavāya namaḥ || 108 ||

phalasmṛtiḥ

aṣṭātītaśataṃ śaureḥ arcāmṛtatanuṃ smaran |  
adya me saphalaṃ janma pārthasārathisūnave ||

|| iti divyāṣṭottaraśata nāmāvaliḥ sampūrṇā ||

nārasimhapadatṛṇanītyasevādhurandharaḥ |  
nārāyaṇayatīndro me santataṃ vasatāṃ hr̥di ||

kavitārkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||